

जिसका वर्णन उक्त ग्रंथ में हुआ है 3. कोई बहुत बड़ा युद्ध या लड़ाई-झगड़ा 4. कोई बहुत बड़ा और विस्तृत विवरण वाला ग्रंथ।

महाभाव पुं. (तत्.) वैष्णव धर्म में ईश्वर-प्रेम का वह चरम रूप जो स्नेह, मान, प्रणय, राग और अनुराग की अवस्था पार कर चुकने पर प्राप्त होता है।

महाभाष्य पुं. (तत्.) पाणिनि कृत अष्टाध्यायी पर लिखा हुआ पतंजलि का भाष्य ग्रन्थ।

महाभिक्षु पुं. (तत्.) भगवान बुद्ध।

महाभियोग पुं. (तत्.) राज्य के किसी प्रमुख विशेषतः सर्वप्रमुख शासनिक अधिकारी पर चलाया जाने वाला मुकदमा।

महाभीत पुं. (तत्.) 1. राजा शांतनु का एक नाम 2. भृंगी (द्वारपाल) वि. अत्यन्त भयंकर।

महाभीम पुं. (तत्.) 1. राजा शांतनु का एक नाम 2. शिव का भृंगी नामक द्वारपाल वि. अत्यंत द्वारपाल।

महाभीष्म पुं. (तत्.) राजा शांतनु का एक नाम।

महाभुज वि. (तत्.) आजानु-बाहु।

महाभूत पुं. (तत्.) 1. भारतीय दर्शन में, पृथ्वी आकाश, जल आदि पाँचों तत्व या भूत 2. आधुनिक विज्ञान में वह मूल तत्व या परम द्रव्य जो सभी तत्वों या भूतों में समान रूप से पाया जाता है और उन सबका मूल कारण है।

महाभूमि स्त्री. (तत्.) प्राचीन भारत में वह भूमि जो सार्वजनिक उपयोग में आती थी और जिस पर किसी व्यक्ति विशेष का अधिकार नहीं होता था।

महाभैरव पुं. (तत्.) शिव।

महाभैरवी स्त्री. (तत्.) तांत्रिकों की एक विद्या देवी।

महाभोज पुं. (तत्.) प्राचीन भारत में विदर्भ से महीशूर (मैसूर) तक के बड़े-बड़े राजाओं की उपाधि।

महामंडल पुं. (तत्.) 1. बहुत बड़ा मंडल 2. वह मंडल जिसके अधीनस्थ अन्य मंडल हो।

महामंत्र पुं. (तत्.) 1. वेद का कोई मंत्र 2. वह मंत्र जो अपना प्रभाव या फल अवश्य दिखलाता हो 3. अच्छा और बढ़िया परामर्श या सलाह।

महामंत्री पुं. (तत्.) 1. सबसे बड़ा मंत्री 2. प्राचीन काल में राज्य या साम्राज्य का प्रधान मंत्री।

महामत्स्य पुं. (तत्.) बहुत बड़ी मछली।

महामना वि. (तत्.) जिसका मन या अंतःकरण बहुत उच्च स्तर पर या और सब प्रकार से शुद्ध हो, उदारचित्त जैसे- महामना मालवीय जी।

महामहिम वि. (तत्.) जिसकी महिमा बहुत अधिक हो टि. इसका प्रयोग आज कल अं. के 'हिज एक्सीलेंसी की तरह या उसके स्थान पर होने लगा है his excellency

महामहोपाध्याय पुं. (तत्.) 1. बहुत बड़ा गुरु, पंडित या विद्वान 2. एक उपाधि जो अंग्रेजी शासन में संस्कृत के प्रकांड पंडितों को दी जाती थी।

महामांस पुं. (तत्.) 1. गौ का गोस्त, गोमांस 2. मनुष्य का मांस।

महामाई स्त्री. (तत्.) 1. दुर्गा 2. काली।

महामात्य पुं. (तत्.) महामंत्री।

महामाया स्त्री. (तत्.) 1. वह सांसारिक भ्रम जिसके फलस्वरूप यह मिथ्या जगत वास्तविक सा प्रतीत होता है 2. प्रकृति 3. दुर्गा 4. गंगा 5. गौतम बुद्ध की माता 6. एक छंद पुं. विष्णु वि. मायावी।

महामारी स्त्री. (तत्.) ऐसा संक्रामक रोग जिससे बहुत अधिक लोग मरें जैसे- हैजा, चेचक आदि। epidemic

महामारी विज्ञान पुं. (तत्.) वह आधुनिक विज्ञान जिसमें इस बात का विचार होता है कि मारक या महामारियाँ किन कारणों से और कैसे फैलती हैं और उन्हें कैसे रोका या कम किया जा सकता है।